

## 9वीं फेल छात्र ने यूट्यूब की मदद से बनाए नकली नोट, पुलिस ने किया गिरफ्तार

### 24 न्यूज अपडेट

मुंबई: महाराष्ट्र की मुंबई पुलिस को एक बड़ी कामयाबी हाथ लगी है। दरअसल, पुलिस ने एक शख्स और उसके साथी को नकली नोटों के साथ गिरफ्तार किया है। हैरान करने वाली बात यह है कि आरोपी ने ये नकली नोट खुद ही बनाए थे। नवी मुंबई गुन्हे शाखा के सहायक पुलिस आयुक्त अजय लांडगे ने बताया कि आरोपी 9वीं फेल है और उसने यूट्यूब देख कर नकली नोट बनाना सीखा था। उन्होंने बताया कि आरोपी के पास से दो लाख रुपये से अधिक के नकली नोट बरामद किए गए हैं, जिसे पुलिस ने जब्त कर लिया है। पुलिस ने आरोपी के खिलाफ केस दर्ज कर जांच शुरू कर दी है।



यूट्यूब पर वीडियो देखकर नकली नोट बनाना सीखा सहायक पुलिस आयुक्त अजय लांडगे ने बताया कि पुलिस को खबर मिली थी कि एक लड़का बाजार में नकली नोट चला रहा है। सूचना के बाद पुलिस ने युवक को पकड़कर उससे पूछताछ की तो उसने बताया कि वह यूट्यूब पर

वीडियो देखकर नकली नोट बनाना सीखा था।

### कौन-कौन से नोट बनाए?

पुलिस के अनुसार, आरोपी ने अब तक दो सौ, पांच सौ और एक सौ रुपये के नकली नोट बनाए थे और वह अब दस और बीस रुपये के नोट बनाने की तैयारी में था। पुलिस ने आरोपी के साथ-साथ उसके एक साथी को भी गिरफ्तार किया है।

### बाजार में 1 लाख रुपये के नोट चलाए

वहीं, इस मामले में शामिल एक आरोपी अभी फरार है। आरोपी बाजार में अब तक करीब एक लाख रुपये का नकली नोट चला चुका है। बाद में जब लोगों को शक हुआ तो उन्होंने पुलिस को सूचना दी जिसके बाद ये कार्रवाई हुई।

## तंत्र विद्या का डर दिखाकर युवती से 2.5 करोड़ रुपए की ठगी, आरोपी खादिम गिरफ्तार

### 24 न्यूज अपडेट

[desk24newsupdate@gmail.com](mailto:desk24newsupdate@gmail.com)

अजमेर. तंत्र विद्या का डर दिखाकर युवती से 2.5 करोड़ रुपए हड़पने के मामले में आरोपी को पुलिस ने गिरफ्तार किया है। अजमेर पुलिस ने मामले में खुलासा करते हुए बताया कि ढाई करोड़ हड़पने के बाद आरोपी ने बड़ी राशि ऑनलाइन जुआ खेलकर गंवा दी। पुलिस ने कुछ जेवरात और राशि आरोपी से बरामद किए हैं। आरोपी अजमेर में तारागढ़ पहाड़ी पर स्थित दरगाह में खादिम है।

गैबलिंग एप की लत में आरोपी ने गंवाई राशि : अजमेर पुलिस अधीक्षक देवेन्द्र बिश्नोई ने बताया कि 13 मई को नवाब का बेड़ा क्षेत्र में रहने वाली युवती ने क्लॉक टावर थाने में मुकदमा दर्ज

करवाया था। युवती ने बताया कि दूसरे लॉकडाउन के समय तारागढ़ निवासी सैयद मशीयत हुसैन के साथ उसकी जान पहचान हुई। उसका आरोप था कि सैयद मशीयत हुसैन ने जादू टोना और तंत्र विद्या का डर दिखाकर बैंक से पैसे निकाले। साथ ही बैंक लॉकर से कीमती गहने निकालकर गिरवी रखवाकर राशि हड़प ली। इसके बाद इन पैसों से आरोपी ने ऑनलाइन जुआ खेला और पैसे गंवा दिए। आरोपी पीड़िता को बहलाता-फुसलाता रहा कि सट्टे में पैसा कमाकर वह उसे मुनाफे के साथ लौटा देगा। इस तरह आरोपी ने करीब ढाई करोड़ रुपए हड़प लिए। तारागढ़ दरगाह में आरोपी है खादिम : उन्होंने बताया कि आरोपी सैयद मशीयत हुसैन के खिलाफ विभिन्न धारों में मुकदमा दर्ज किया गया। युवती के बैंक खाते की डिटेल्, गिरवी



रखे आभूषण का ब्यौरा तैयार करवाया गया। मामले में पूरी पड़ताल करने के बाद आरोपी तारागढ़ निवासी सैयद मशीयत हुसैन को गिरफ्तार किया गया। एसपी विशनोई ने बताया कि आरोपी एमकॉम तक पढ़ा हुआ है। वह तारागढ़ दरगाह में खादिम है। आरोपी के माता-पिता सरकारी विभाग से सेवानिवृत्त हैं। आरोपी को ऑनलाइन सट्टे की लत लग गई थी, जिसमें उसने पैसे गंवा दिए।

## केजरीवाल बोले- कल 12 बजे भाजपा हेडक्वार्टर जाऊंगा: AAP के सांसद, विधायक और सभी नेता भी जाएंगे, PM को जिसे जेल में डालना हो डाल दें

### 24 न्यूज अपडेट

नई दिल्ली. दिल्ली के सीएम अरविंद केजरीवाल ने शनिवार को प्रेस कॉन्फ्रेंस की। उन्होंने कहा, 'हमारा कसूर ये है कि हमने दिल्ली में मोहल्ला क्लीनिक बनाए, स्कूल बनाए। ये (BJP) नहीं कर पा रहे। हमने बिजली फ्री कर दी, ये नहीं कर पा रहे। कल मैं 12 बजे अपने बड़े नेताओं के साथ बीजेपी हेडक्वार्टर जा रहा हूँ। आपको जिस-जिस को जेल में डालना है, डाल दीजिए। आम आदमी पार्टी एक विचार है। आप जितने नेताओं को जेल में डालेंगे, उतना हम बढ़ेंगे।'

मालीवाल ने केजरीवाल के PA बिभव कुमार पर मारपीट और बदसलूकी का आरोप लगाया है। मालीवाल ने कहा कि 13 मई को वे मुख्यमंत्री से मिलने CM हाउस गई थीं। वहां उनके PA बिभव कुमार ने उनके सीने और पेट पर लात मारी, उनका सिर टेबल पर पटक दिया।

## पिता ने बेटे-बहू पर पेट्रोल छिड़का, मारने की कोशिश: माचिस की तिल्ली जलाते समय पोते ने दादा को पकड़ा, 6 महीने से थी प्लानिंग



### 24 न्यूज अपडेट

जोधपुर. मकान खाली करवाने के लिए 75 साल के पिता ने बेटे और बहू पर पेट्रोल छिड़ककर आग लगाने की कोशिश की। माचिस से तिल्ली जलाता, इससे पहले ही पोते ने पीछे से आकर दादा को पकड़ लिया।

बेटे की सूचना पर पुलिस मौके पर पहुंची और पिता को गिरफ्तार किया। बहू ने ससुर के खिलाफ मामला दर्ज करवाया है। सीसीटीवी फुटेज में भी पिता पेट्रोल छिड़कते नजर आया है। मामला जोधपुर के सदर कोतवाली थाने का है। एडीसीपी ईस्ट विरेंद्र सिंह ने बताया कि मौके से ही नेनाराम प्रजापत (75) को गिरफ्तार कर लिया गया था। आज कोर्ट में पेश कर ज्यूडिशियल कस्टडी में भेजा है। मकराना मोहल्ला में रहने वाली ललिता प्रजापत ने पुलिस को दी रिपोर्ट में बताया कि वह पति राकेश और छोटे बेटे रितिक के साथ शुक्रवार रात को मकान की दूसरी मंजिल पर सो रही थी। बड़ा बेटा प्रिंस तबीयत खराब होने के चलते जगा हुआ था और गली में टहल रहा था।



रिपोर्ट आने के कुछ घंटे बाद ही दिल्ली पुलिस CM हाउस पहुंची और बिभव कुमार को अरेस्ट कर लिया।

स्वाति ने 16 मई को शाम 6:15 बजे दिल्ली पुलिस में FIR करवाई थी। 17 मई को रात 12 बजे के आसपास दिल्ली पुलिस ने AIIMS में मालीवाल का मेडिकल करवाया था। शनिवार 18 मई को रिपोर्ट आई, जिसमें मालीवाल की आंख और पैर में चोट के निशान मिले।

## केजरीवाल के PA बिभव कुमार की अग्रिम जमानत याचिका खारिज सुबह गिरफ्तार हुए थे: मेडिकल रिपोर्ट में स्वाति मालीवाल से मारपीट की पुष्टि, चोट के निशान



### 24 न्यूज अपडेट

[desk24newsupdate@gmail.com](mailto:desk24newsupdate@gmail.com)

नई दिल्ली. AAP सांसद स्वाति मालीवाल से CM हाउस में मारपीट के आरोपी अरविंद केजरीवाल के PA बिभव कुमार को दिल्ली पुलिस ने शनिवार को गिरफ्तार कर लिया। पुलिस उन्हें पूछताछ के लिए दोपहर 12:40 बजे सिविल लाइंस थाने ले आईं। पूछताछ के बाद बिभव को तीस हजारी कोर्ट में पेश किया जाएगा, जहां उनकी अग्रिम जमानत याचिका खारिज कर दी। स्वाति मालीवाल 13 मई को अरविंद केजरीवाल से मिलने सुबह करीब 9 बजे CM हाउस पहुंची थीं। उन्होंने आरोप लगाया था कि बिभव कुमार ने उनके साथ मारपीट और बदसलूकी की। उनके कपड़े तक फट गए थे। स्वाति ने 16 मई को शाम 6:15 बजे दिल्ली पुलिस में FIR करवाई थी। 17 मई को रात 12 बजे के आसपास दिल्ली पुलिस ने AIIMS में मालीवाल का मेडिकल करवाया था। शनिवार को रिपोर्ट आई, जिसमें मालीवाल की आंख और पैर में चोट के निशान मिले। रिपोर्ट आने के कुछ घंटे बाद ही दिल्ली पुलिस CM हाउस पहुंची और बिभव कुमार को अरेस्ट कर लिया।

## बंगाल सेक्शुअल हैरेसमेंट केस, राजभवन के 3 कर्मचारियों पर FIR:CCTV फुटेज में तीनों महिला को रोकते दिखे थे



### 24 न्यूज अपडेट

[desk24newsupdate@gmail.com](mailto:desk24newsupdate@gmail.com)

कोलकाता. पश्चिम बंगाल गवर्नर आनंद बोस से जुड़े सेक्शुअल हैरेसमेंट केस में कोलकाता पुलिस ने राजभवन के तीन कर्मचारियों के खिलाफ FIR दर्ज की है। शनिवार (18 मई) को हुई कार्रवाई में पुलिस ने एसएस राजपूत, कुसुम छेत्री और संत लाल का नाम शामिल किया है। इन तीनों को बंगाल पुलिस ने CCTV फुटेज के जरिए पहचाना है। इन पर 2 मई को छेड़छाड़ की घटना के बाद राजभवन की महिला कर्मचारी को गलत तरीके से रोकने का आरोप है।

राजभवन में ही काम करने वाली शिकायतकर्ता महिला ने आरोप लगाया था कि घटना के बाद उसे स्टाफ ने पकड़ लिया था। 2 मई को उस पर चुप रहने के लिए दबाव डाला गया। पीड़ित इस मामले में पहले ही एक मजिस्ट्रेट के सामने धारा 164 के तहत बयान दर्ज करा चुकी है।





## संपादकीय: कड़ी नसीहत

सर्वोच्च न्यायालय ने एक बार फिर प्रवर्तन निदेशालय पानी इंडी को कड़ी नसीहत दी है। उसने व्यवस्था दी है कि अगर धनशोधन के मामले में किसी व्यक्ति के खिलाफ विशेष अदालत ने संज्ञान लिया है, तो इंडी उसे गिरफ्तार नहीं कर सकती। अगर आरोपी अदालत के बुलाने पर हाजिर होता है, तो उसे हिरासत में लेने के लिए इंडी को अदालत में आवेदन करना होगा और फिर न्यायालय बहुत जरूरी होने पर ही उसे हिरासत में भेजने का फैसला कर सकता है। धनशोधन निवारण अधिनियम की धारा 19 के तहत उसकी गिरफ्तारी नहीं की जा सकती। यह फैसला एक तरह से इंडी की उसकी सीमा बताने वाला है। इसी धारा के तहत इंडी किसी आरोपी गिरफ्तार कर सकती है। अदालत ने स्पष्ट कहा है कि इस धारा के तहत गिरफ्तारी के बाद किसी आरोपी को जमानत देना मुश्किल हो जाता है। हालांकि एक वर्ष पहले भी सर्वोच्च न्यायालय ने इंडी को नसीहत दी थी कि धनशोधन मामले में गिरफ्तारियों को लेकर वह अतिरिक्त उत्साह न दिखाए। उसके बाद भी स्पष्ट निर्देश दिया था कि इंडी तभी किसी व्यक्ति को गिरफ्तार करे, जब उसके पास आरोपी के खिलाफ पुख्ता सबूत हों, उसके बारे में वह स्पष्ट उल्लेख करे। दरअसल, पिछले कुछ वर्षों से धनशोधन मामलों में जिस तरह इंडी सक्रिय नजर आ रहा है और विपक्ष के अनेक नेताओं और उनसे संबंधित लोगों को सलाखों के पीछे हाल चुका है, उसे लेकर लगातार आपत्ति दर्ज कराई जाती रही है। एक वर्ष पहले सर्वोच्च न्यायालय ने स्पष्ट निर्देश दिया था कि इंडी भय का माहौल पैदा न करे। उसकी गिरफ्तारियों में राजनीतिक विरोधियों की

गिरफ्तारी असाधारण रूप से अधिक है। मगर उस नसीहत का उप पर कोई असर नहीं हुआ। विपक्षी नेताओं की गिरफ्तारियां लगातार जारी रहीं। उनमें से कई नेता अब भी जेल में हैं और उन्हें जमानत नहीं मिल पा रही है। माना जाता है कि चुनाव आचार संहिता लागू होने के बाद इस तरह के छापों और गिरफ्तारियों पर विराम लग जानी चाहिए, ताकि राजनेता चुनाव में समान अधिकार से चुनाव मैदान में उतर सकें। मगर इस दौरान भी छापे रुके नहीं हैं। इंडी की इस सक्रियता के विरोध में विपक्षी दलों ने सर्वोच्च न्यायालय में गुहार लगाई थी, मगर धनशोधन का मामला संवेदनशील होने की वजह से अदालत ने कोई आदेश नहीं दिया था। अब अगर सर्वोच्च न्यायालय इसे लेकर गंभीर और कड़ा रुख अपनाए हुए है, तो इंडी को अपने दायरे का अहसास हो जाना चाहिए। जब भी किसी राजनेता या बड़े अधिकारी के खिलाफ भ्रष्टाचार के आरोप लगते हैं, तो इंडी भी पीछे-पीछे यहां पहुंच जाती है और अपने असीमित अधिकारों का इस्तेमाल करती देखी जाती है। धनशोधन के मामले में कड़ी कार्रवाई से इनकार नहीं किया जा सकता। यह देश की सुरक्षा के लिए काफी संवेदनशील मामला है। इसी दृष्टि से धनशोधन निवारण अधिनियम को कड़ा चना गया था। मगर इस कानून को अगर इंडी राजनीतिक विरोधियों को सबक सिखाने के हथियार के रूप में इस्तेमाल करती है, तो इस कानून का प्रभाव संदिग्ध हो जाता है। छिपी बात नहीं है कि पिछले कुछ वर्षों में इस अधिनियम के तहत गिरफ्तारियां तो तेज हुई हैं, पर दोषसिद्धि बहुत कम हुई है। यह अपेक्षा स्वाभाविक है कि सर्वोच्च न्यायालय की नई व्यवस्था के बाद इंडी गिरफ्तारियों के मामले में पुनर्विचार करेगा।

## अंधविश्वास का जाल

जिस दौर में किसी भी मसले पर छाप धुंध को विज्ञान के सहारे साफ कर लिया जाता है, उसमें अंधविश्वास के चलते एक बच्चे की जान ले लेना हैरान करता है। उत्तर प्रदेश के इटावा जिले में एक तांत्रिक ने दो युवकों के साथ मिल कर एक आठ वर्ष के बच्चे की गला काट कर हत्या कर दी, उसके साथ तंत्र-मंत्र का कर्मकांड किया और शव को गड्ढा खोद कर छिपा दिया। इन लोगों को लगता था कि ऐसा करने से जंगल में कहीं गड़ा खजाना मिल जाएगा। एकबारगी यह अविश्वसनीय लगता है कि वैज्ञानिक चेतना के विकास के बीच भी क्या ऐसी घटनाएं हो सकती हैं! मगर आज भी ऐसे तमाम लोग हैं, जिन्हें लगता है कि जादू-टोना, तंत्र-मंत्र या कर्मकांड के सहारे कुछ मनचाहा हासिल किया जा सकता है। सवाल है कि शिक्षा-दीक्षा और वैज्ञानिक पद्धतियों के व्यापक विकास-विस्तार के बावजूद ऐसी स्थिति क्यों कायम है, जिसमें अंधविश्वास का कारोबार करने वालों और इस संजाल में लोगों को फंसा कर उनसे अपराध तक कराने वालों में कोई हिचक नहीं है। सही है कि तकनीक का विस्तार आज दूरदराज के इलाकों

तक हो चुका है और इसके जरिए ज्यादातर लोगों तक कई भ्रामक वैज्ञानिक व्याख्याएं पहुंच पाती हैं। मगर जिस विज्ञान और तकनीक के सहारे अज्ञानता पर पड़े पर्दे को हटाने में मदद मिल सकती है, उसी के सहारे कुछ लोग अंधविश्वास फैलाने वाली सामग्री भी परोसते हैं। आज तकनीकी संजाल का विकास इस तरह हो गया है कि कोई व्यक्ति इंटरनेट पर अपनी रुचि से जो सामग्री देखता-पढ़ता है, उसे उसी से संबंधित चीजें ज्यादा दिखने लगती हैं। इस वजह से भी तकनीक के सहारे विज्ञान को समझने की कोशिश शुरू करने वाला कोई व्यक्ति फिर अंधविश्वास के जाल में उलझ जाता है। संविधान के अनुच्छेद 51 ए के अनुसार वैज्ञानिक सोच को बढ़ावा देना सरकार की जिम्मेदारी है। अपराध घटित होने पर कानूनी कार्रवाई होती है, मगर यह सुनिश्चित करने के लिए ठोस कदम उठाने में सरकारों की भी दिलचस्पी नहीं दिखती कि अंधविश्वास का जाल फैलाने वाली गतिविधियों को रोका जाए और लोगों के बीच वैज्ञानिक चेतना के विकास के लिए जरूरी कदम उठाए जाएं।

## कुवैत से बीवी को मोबाइल पर मैसेज आया-तालक...तालक...तलाक

**24 न्यूज अपडेट**  
[desk24newsupdate@gmail.com](mailto:desk24newsupdate@gmail.com)

24 न्यूज अपडेट डूंगरपुर। भारत में तीन तलाक गैर कानूनी है मगर अब भी कुछ लोग इसका इस्तेमाल करने से बाज नहीं आ रहे हैं। बांसवाड़ा जिले से एक वाक्या सामने आया है जिसमें एक युवक ने विदेश से पत्नी को मोबाइल पर तीन बार तलाक लिखकर मैसेज भेजकर तलाक दे दिया है। पत्नी की शिकायत पर अब महिला थाना पुलिस ने 16 मई को पति, सास, ससुर समेत 6 जनों के खिलाफ

प्रकरण दर्ज किया है। पत्नी ने पुलिस को बताया कि उनका निकाह सितंबर 2015 में शाहबाश बेग से हुआ। उनके दो बेटियां भी हैं। विवाह के कुछ समय तक सब कुछ ठीक रह लेकिन बाद में आए दिन दहेज की मांग को लेकर मानसिक और शारीरिक रूप से प्रताड़ित करने लगा। पति को कुवैत भेजने के लिए पीहर से 5 लाख रुपए लाने की मांग की। जनवरी 2022 में पति ने दहेज की मांग करते हुए परिवारिया को दोनों



बच्चों समेत घर से निकाल दिया, तब से वह पीहर में रह रही हैं। बाद में पति कानूनी कार्रवाई से बचने के लिए कुवैत चला गया। पति ने कुवैत से मोबाइल पर ट्रिपल तलाक का मैसेज भेजा दिया।

## गर्लफ्रेंड का खर्चा निकालने के लिए चोरी:कुशलगढ़ पुलिस ने गैंग के 5 आरोपियों को किया गिरफ्तार



**24 न्यूज अपडेट**  
[desk24newsupdate@gmail.com](mailto:desk24newsupdate@gmail.com)

बांसवाड़ा. बांसवाड़ा जिले के कुशलगढ़ थाना पुलिस ने लूट और चोरी की वारदात करने वाली एक गैंग का खुलासा किया है। पुलिस ने 5 आरोपियों को गिरफ्तार कर

टाटियापाड़ा निवासी अरविंद, आशीष, देवीलाल, सब्बलपुरा निवासी आशीष और विकास को गिरफ्तार किया है। पृष्ठताछ में कई वारदातों का खुलासा हुआ है। यह आरोपी शेरगढ़ में चुराई बाइक का इस्तेमाल वारदात में करते थे। यह राह चलते राहगीरों के जेवर देखकर उनका पीछा करते थे। फिर सुनसान जगह पर तलवार दिखाकर मारपीट कर लूट करते थे। फिर बांसवाड़ा शहर में किराए के मकान में छिपकर रहते। लूट के माल को बेचकर महंगे मोबाइल, पावर ब्रेक की बाइक खरीदते और गर्लफ्रेंड के पीछे खर्च करते थे। आरोपियों ने जिलेभर में 6 से अधिक लूट और चोरी की वारदात करना कबूल किया है। साथ ही शहर में डीजे, इम्पलीफायर, मिक्सर मशीन चोरी करना कबूल किया।

## भीलवाड़ा गैंगरेप और भट्टीकांड में 7 लोग बरी, 2 दोषी करार

**24 न्यूज अपडेट**  
[desk24newsupdate@gmail.com](mailto:desk24newsupdate@gmail.com)

24 न्यूज अपडेट, भीलवाड़ा। शाहपुरा जिले में नाबालिग से गैंगरेप कर भट्टी में जलाने के मामले में 10 महीने बाद भीलवाड़ा पॉक्सो कोर्ट नंबर 2 ने फैसला सुरक्षित रखा है। कुल 9 आरोपियों में से 7 को बरी कर दिया है और 2 को दोषी माना है। लोक अभियोजक महावीर किसनावत ने बताया कि पॉक्सो कोर्ट संख्या 2 ने सात आरोपियों को मामले में बरी कर दिया। दो लोगों को दोषी करार दिया है। सजा पर फैसले को अभी सुरक्षित रखा गया है। पिछले साल 2 अगस्त को हुई घटना ने राजस्थान के साथ पूरे देश को हिलाकर रख दिया था। इस चर्चित भट्टी कांड पर आज भीलवाड़ा

पॉक्सो कोर्ट नंबर 2 में आज विशेष सुनवाई चली। पुलिस ने एक महीने में 473 पत्रों की चार्जशीट दाखिल की थी। नाबालिग लड़की को गैंगरेप के बाद कोयले की भट्टी में जिंदा जलाने के इस मामले में चौंकाने वाले खुलासे हुए थे। कोर्ट ने भी इस हत्याकांड को ए श्रेणी का अपराध माना था। मामले की मॉनिटरिंग एडीजी क्राइम दिनेश एमएन व अजमेर रेंज आईजी लता मनोज ने की। मुख्य आरोपी कान्हा कालू सहित 10 आरोपियों की पत्नी, बहन, मां-पिता व अन्य लोग शामिल किए गए जिनमें से 7 को बरी कर दिया गया है। गैंगरेप करने वाले 2



लोगों को दोषी माना गया। अब कोर्ट उन्हें सजा सुनाएगा। आपको बता दें कि शाहपुरा जिले के कोटडी थाना क्षेत्र में 2 अगस्त 2023 को दिल दहला देने वाला मामला सामने आया था। गिरडिया पंचायत की एक नाबालिग जब खेत में बकरी चराने गई थी, तब दो लोगों ने उसके साथ गैंगरेप किया और बेहोशी की हालत में कोयले की भट्टी में झोंक दिया। आरोपियों की पत्नी ने भी साथ मां-पिता व अन्य लोग शामिल किए गए जिनमें से 7 को बरी कर दिया गया है। गैंगरेप करने वाले 2

## गमरेश्वर महादेव मंदिर में भगवान के श्रृंगार के आभूषण चोरी



**24 न्यूज अपडेट**  
[desk24newsupdate@gmail.com](mailto:desk24newsupdate@gmail.com)

24 न्यूज अपडेट डूंगरपुर। डूंगरपुर में गमरेश्वर महादेव मंदिर में शुक्रवार रात चोरों ने चोरी की

वारदात को अंजाम दिया। चोर मंदिर के अन्दर से चांदी के छत्र, चांदी के नाग, चांदी के दीपक सहित अन्य सामान ले गए। सागवाड़ा के गमरेश्वर महादेव मंदिर में चोरी की वारदात से लोगों

में जबर्दस्त आक्रोश है। रिपोर्ट सागवाड़ा थाना पुलिस को दी है। पुलिस ने मामला दर्ज कर जांच शुरू कर दी है। सागवाड़ा थाना पुलिस के अनुसार गमरेश्वर महादेव मंदिर में शुक्रवार रात चोरों ने प्राचीन धुनी को नुकसान पहुंचाने की कोशिश की। वहीं इसके साथ ही चोर मंदिर में रखे भगवान के श्रृंगार के आभूषण चुराकर ले गए। जिसमें चांदी के नाग, चांदी का चंद्रमा, चांदी के बेल पत्र, चांदी के त्रिपुंड, चांदी का छत्र और चांदी के दीपक चुराकर फरार हो गए। शनिवार सुबह चोरी का पता चला। शिव भक्त पूजा करने मंदिर गए तो वारदात का पता चला। लोगों में आक्रोश व्याप्त हो गया।

## सम्मोद शिखर के लिए 1008 यात्रियों का दल रवाना

**24 न्यूज अपडेट**

24 न्यूज अपडेट उदयपुर। उदयपुर से आज अयोध्या भगवान रामलाल के दर्शन के साथ ही सम्मोद शिखर तक की तीर्थ यात्रा के लिए स्पेशल ट्रेन रवाना हुई। इस ट्रेन में 1008 यात्री सवार है। श्री महावीर युवा संस्थान द्वारा आयोजित इस यात्रा में अयोध्या और श्री सम्मोद शिखर के अलावा काशी विश्वनाथ और उज्जैन के बाबा महाकाल के भी दर्शन कराए जाएंगे। यात्रा को लेकर जैन समाज के लोगों में खासा उत्साह देखा गया। उदयपुर सिटी रेलवे स्टेशन पर सुबह-सुबह यात्रियों के साथ उनके परिजन भी पहुंचे। तीर्थ यात्रा के दौरान यात्रियों की सभी व्यवस्थाएं सुनिश्चित की गई है तो वही हर तीर्थ स्थान के लिए अलग-अलग ड्रेस कोड तय किए गए हैं। यात्रा में उदयपुर शहर विधायक ताराचंद जैन भी अपने परिवार के साथ मौजूद है तो वही असम के राज्यपाल गुलाबचंद कटारिया सीधे सम्मोद शिखर पहुंचकर यात्रा में शामिल होंगे। तीर्थ यात्रियों को रेलवे स्टेशन पर परिवार के सदस्यों ने विदाई दी। इस दौरान रेलवे स्टेशन पर एक कार्यक्रम का भी आयोजन हुआ जिसमें यात्रा से जुड़ी सभी जानकारीयां साझा की गई।

## बाड़े से 66 किलो डोडा चूरा जब्त

**24 न्यूज अपडेट**



24 न्यूज अपडेट. उदयपुर। वल्लभनगर थाना पुलिस ने एक बाड़े से 66 किलो डोडा चूरा बरामद किया। थानाधिकारी दीपिका राठौड़ ने बताया कि भीमराज कौर ने बाड़े में अवैध रूप से डोडा चूरा रखा था।

इसके साथ ही वह देशी शराब का भी कारोबार करता है। लोगों का आना जाना रहता है। तलाशी ली तो बाड़ में टीनशेड के नीचे एक कोने में कपड़े के बोरे में चारा भर कर रखे हुये थे व बोरे के पास ही एक प्लास्टिक का 50 लीटर का जरिकेन रखा हुआ था। जरिकेन का ढक्कन खोल कर देखा तो जरिकेन में देशी महुवा गलाये हुये थे। पास ही प्लास्टिक के 4 कट्टे रखे हुये थे, जिनका मुंह बंधा हुआ था जिनका मुंह खोल कर चैक किया तो उक्त सभी 04 प्लास्टिक के कट्टों में अफीम डोडा चुरा भरा हुआ होना पाया गया, कट्टों में भरे हुये अफीम डोडा चुरा का तोल किया तो कुल 66 किलोग्राम अवैध अफीम डोडा चुरा होना पाया गया। जिन्हें वजह सबूत जप्त किया गया व प्लास्टिक का 50 लीटर का जरिकेन जिसमें देशी महुवा गलाया हुआ था। महुवा को नियमानुसार नष्ट किया गया। अभियुक्त भीमराज पिता देवीलाल कीर की तलाश की मगर कुछ नहीं मिला। थानाधिकारी के नेतृत्व में कांस्टेबल जितेन्द्र सिंह, दिलीप सिंह, विकास, तुलछराम की टीम ने कीर खेडा गांव भीमराज पुत्र देवीलाल कौर निवासी कौर खेड़ा के बाड़े में यह कार्रवाई की।

## ठेकेदार को किया 3 वर्ष के लिए ब्लैक लिस्टेड, बड़ा सवाल ब्लैक लिस्ट करने में इतना समय क्यों लगाया?



**24 न्यूज अपडेट**

24 न्यूज अपडेट. उदयपुर। नगर निगम जन हित में संपन्न करवाए जाने वाले कार्यों को लेकर सख्ती बरतनी शुरू कर दी है। कार्य आदर्श लेने के पश्चात यदि कोई ठेकेदार समय पर कार्य प्रारंभ नहीं करेगा तो उसकी धरोहर राशि को जप्त कर उसे ब्लैक लिस्ट किया जाएगा। नगर निगम आयुक्त राम प्रकाश ने बताया कि मैसर्स अर्थ इंटरप्राइजेज को गुलाब बाग में विभिन्न स्थानों पर मरम्मत का कार्य और गुलाब बाग में ही पुष्पने रेलवे स्टेशन के पीछे व नये स्टेशन के पीछे नाला मरम्मत व कवरिंग के कार्य हेतु कार्यदेश जारी किए गए थे। जारी कार्यदेश को अन्तर्गत संवेदक को दिनांक 7 अक्टूबर, 2023 से कार्य प्रारम्भ करना था परन्तु संवेदक द्वारा अभी तक कार्य प्रारम्भ नहीं किया गया। संवेदक को कार्य प्रारम्भ करने हेतु 4 नोटिस भी जारी किये तत्पश्चात् भी संवेदक द्वारा कार्य प्रारम्भ नहीं किया गया। जिसके कारण निगम का कार्य एवं साख प्रभावित हुई। अतः शुक्रवार को निर्णय लेते हुए ठेकेदार फर्म को कार्य प्रारंभ नहीं करने पर 3 वर्ष हेतु ब्लैकलिस्ट किया गया। बड़ा सवाल यह उठ रहा है कि चार बार नोटिस देने की जरूरत ही क्या थी। जो ठेकेदार काम नहीं कर रहा है उसके लिए सात महीने का इंतजार क्यों किया गया। नगर निगम उप महापौर एवं स्वास्थ्य समिति अध्यक्ष पारस सिंघवी ने बताया कि उक्त फार्म द्वारा समय पर कार्य प्रारंभ नहीं किया गया इसका ऊलाहना प्रतिदिन शहर वासियों द्वारा गुलाब बाग में दिया जाता है। इसको लेकर निगम महापौर गोविंद सिंह टांक को शिकायत की गई। साथ ही यह भी मांग की गई कि ऐसी सभी फर्म जिनको कार्य आदेश जारी कर दिया गया है लेकिन उन्होंने समय पर कार्य प्रारंभ नहीं किया गया है उन्हें कानूनी प्रक्रिया अपना कर तुरंत ब्लैक लिस्ट किया जाए जिससे निगम की छवि को हानि होने से बचाया जा सके।

## बलुआ से 6 दिन पहले लापता हुई महिला का अब तक नहीं चला पता

**24 न्यूज अपडेट**



24 न्यूज अपडेट सलुम्बर। सलुम्बर जिले में सराड़ा के समीप बलुआ निवासी नाथी देवी पत्नी गेबीलालजी कलाल 12 मई रविवार को प्रातः किसी को भी बताए बिना घर से चली गईं। बहुत तलाश के बाद भी उनका पता नहीं चल सका है। अपील की गई है कि किसी भी समाज बंधु को पता चले तो शीघ्र सूचित करें पूरा परिवार चिंतित है।



## इतिहास में पहली बार सोना पंहुचा 76 हजार, चांदी हुई 92 हजार पार



### 24 न्यूज अपडेट

जयपुर. अंतरराष्ट्रीय बाजार में चल रही उठापटक और भारत में जारी लोकसभा चुनाव के बीच सोने और चांदी की कीमत ने अब तक के सारे रिकॉर्ड तोड़ दिए हैं। शनिवार को 24 कैरेट 10 ग्राम सोने की कीमत 76 हजार रुपए पर पहुंच गई है। वहीं, चांदी प्रति किलो की कीमत में 3450 का इजाफा हुआ है। इसके बाद प्रति किलो चांदी की कीमत 92 हजार 100 रुपए पर आ गई है। सराफा व्यापारियों के अनुसार अगले कुछ दिनों तक सोने और चांदी की कीमत में और इजाफा होने की संभावना बनी हुई है। जयपुर सराफा एसोसिएशन के राकेश खंडेलवाल ने बताया कि अंतरराष्ट्रीय बाजार में चल रहे विवाद और भारत में जारी लोकसभा चुनाव की वजह से शेयर मार्केट में मंदी का दौर है। इसकी वजह से आम आदमी सोने और चांदी में निवेश करना पसंद कर रहा है। इसके साथ ही दुनियाभर में बढ़ रहे तनाव के बाद वित्तीय अनिश्चितता के हालात पैदा होने का डर सबको सता रहा है। इसकी वजह से दुनियाभर के केंद्रीय बैंक सोना खरीद रहे हैं। इसका चांदी को भी सपोर्ट मिल रहा है। महंगा होने के बावजूद दिनों दिन सोने और चांदी में निवेश बढ़ा है। ऐसे में जून के शुरुआती सप्ताह तक बाजार में इस तरह के हालात देखने को मिल सकते हैं। जयपुर सराफा कमेटी की ओर से जारी भाव के अनुसार जयपुर में 10 ग्राम 24 कैरेट सोने की कीमत 76 हजार रुपए पर आ गई है, जबकि 22 कैरेट प्रति 10 ग्राम सोने की कीमत सोने की कीमत 71 हजार 400 रुपए पहुंच गई है। सोना 18 कैरेट 61 हजार 200 रुपए प्रति दस ग्राम और 14 कैरेट 50 हजार 200 रुपए प्रति दस ग्राम पर पहुंच गया है। वहीं, चांदी रिफाइन की कीमत बढ़कर 92 हजार 100 रुपए प्रति किलो पर पहुंच गई है।

## हरियाणा में बस बनी आग का गोला, 10 श्रद्धालु जिंदा जले, राहगीर मदद को नहीं आए, वीडियो बनाते रहे



### 24 न्यूज अपडेट

[desk24newsupdate@gmail.com](mailto:desk24newsupdate@gmail.com)

24 न्यूज अपडेट. हरियाणा। कुंडली-मानेसर-पलवल एक्सप्रेस-वे पर शुक्रवार देर रात करीब डेढ़ बजे श्रद्धालुओं की बस में आग लग गई जिससे 10 लोग जिंदा जल गए, 25 से अधिक बुरी तरह झुलस गए। 8 लोगों की मौके पर ही मौत हो गई जबकि 2 ने अस्पताल में दम तोड़ दिया। घायलों को नृंह के नल्हड़ स्थित मेडिकल कॉलेज में भर्ती कराया है। जलती बस में यह हादसा नृंह के तावड़ गांव के पास हुआ। हादसे के शिकार घायलों ने कहा कि आग लगने के बाद बस का दरवाजा लॉक हो गया। हम सब खिड़कियों के कांच को तोड़कर बस से कूदे। उसके बाद मदद मांगी मगर कोई राहगीर नहीं आया, सब जलती बस का वीडियो बनाने में लगे रहे। इस बस में 64 लोग सवार थे जो आपस में रिश्तेदार हैं। पंजाब-चंडीगढ़ के रहने वाले हैं व मथुरा-वृंदावन से दर्शन कर लौट रहे थे। आग की लपटों देख स्थानीय लोगों के आने के बाद पुलिस और फायर ब्रिगेड को जानकारी दी व बाद में खुद भी आग बुझाने का प्रयास किया। फायर ब्रिगेड ने मौके पर पहुंचकर आग पर काबू पाया। तावड़ गांव के कुछ लोगों ने बताया कि उन्होंने बस में आग देखी तो ड्राइवर को आवाज लगाकर रुकने को कहा। बस नहीं रोकी तो मोटरसाइकिल से पीछा किया और ड्राइवर को सूचना दी। तब तक आग काफी फैल चुकी थी। एक घायल ने बताया कि बाहर से बस का दरवाजा बंद हो गया था। इससे लोग बाहर नहीं निकल पाए। उस समय ज्यादातर यात्री सो रहे थे। आग की लपटों की गर्मी महसूस हुई तो नींद खुली व बस में चीख पुकार मच गई। बस का दरवाजा खोलने की कोशिश की, लेकिन लॉक था। इसके बाद अफरा-तफरी का माहौल हो गया। लोग खिड़की के शीशे तोड़कर कूदे। कई लोग अंदर ही रह गए।

## जयपुर में रुई फैक्ट्री में लगी भीषण आग:शॉर्ट सर्किट से लाखों का नुकसान



### 24 न्यूज अपडेट

[desk24newsupdate@gmail.com](mailto:desk24newsupdate@gmail.com)

जयपुर। जयपुर में रुई की एक फैक्ट्री में शनिवार दोपहर भीषण आग लग गई। शॉर्ट सर्किट से लगी आग से फैक्ट्री में लाखों रुपए का नुकसान हो गया। फायर ब्रिगेड की 4 गाड़ियों की मदद से करीब 1 घंटे में आग पर काबू पाया गया। फायर ऑफिसर ऊषा शर्मा ने बताया- सीतापुरा में महल रोड पर स्थित रुई फैक्ट्री में आग लगी थी। फैक्ट्री में रई व फाइबर का काम होता है। दोपहर करीब 1 बजे अचानक शॉर्ट सर्किट हो गया। शॉर्ट सर्किट से निकली चिंगारियों से रई व फाइबर में आग लग गई। देखते ही देखते आग ने भीषण रूप ले लिया। आग की भीषण लपटे फैक्ट्री से उठते देखकर दहशत का माहौल फैल गया। पुलिस की सूचना पर फायर ब्रिगेड की 4 गाड़ियां मौके पर पहुंची। करीब एक घंटे की मशकत के बाद पूरी तरह से आग पर काबू पाया गया। आग से फैक्ट्री में लाखों रुपए का नुकसान होना सामने आया है।

# पिता ने 3 साल के बेटे का गला रेटा:आंगन में पहले से खोद रखी थी कब्र, रातभर लाश के पास बैठी रही मां



### 24 न्यूज अपडेट

[desk24newsupdate@gmail.com](mailto:desk24newsupdate@gmail.com)

डूंगरपुर। आधी रात को पिता ने अपने 3 साल के बेटे की गला रेतकर हत्या कर दी। इसके बाद आरोपी फरार हो गया। घटना के समय मासूम अपनी मां के पास गहरी नींद में सो रहा था। मां ने उसे बचाने की बहुत कोशिश की, पर कामयाब नहीं हो पाई। रात भर बेटे के शव के पास मां बैठी रही। सुबह करीब 6 बजे पुलिस को सूचना मिली। मामला डूंगरपुर के कुआं इलाके का है। उधर, शव को दफनाने के लिए पिता ने घर के आंगन में कब्र खोद रखी थी। इसलिए पुलिस इस मामले को अंधविश्वास से भी जोड़कर देख रही है।

## रतलाम में ज्वेलरी शॉप से सोने की बाली चुराने वाले निकले बांसवाड़ा के, बाइक नंबर से पहचाने गए



### 24 न्यूज अपडेट

रतलाम. रतलाम के चांदनीचौक स्थित सौभाग्य ज्वेलर्स की दुकान से 15 मई को करीब 5.50 ग्राम सोने की बालियां चुराने वाले आरोपी पति व पत्नी को पुलिस ने गिरफ्तार कर लिया है। सीसीटीवी फूटेज के आधार पर बाइक के नंबर से आरोपी पकड़ में आए। आरोपी पति-पत्नी राजस्थान के दानपुर के रहने वाले है। माणकचौक थाना प्रभारी रणजीत सिंगार ने बताया ज्वेलर्स संचालक संजय पिता अनोखीलाल छाजेड़ के शॉप से सोने की बालिया चोरी हो गई थी। थाने पर रिपोर्ट दर्ज कराई। चोरी का पता करने के लिए टीम गठित की। टीम द्वारा ज्वेलर्स की दुकान मे लगे सीसीटीवी फूटेज व शहर मे लगे सीसीटीवी कैमरे खंगाले। कैमरे में दिखे संदिग्ध लोगों की पहचान कर पूछताछ की। संदिग्ध की पहचान कांतिलाल पिता धीरजी मईडा निवासी भानपुर थाना दानपुर जिला बांसवाड़ा (राजस्थान) के रूप में हुई। संदिग्ध के

घर पर दबिश दी। कांतिलाल से पूछताछ करने पर पत्नी कला के साथ मिलकर अपराध करना स्वीकार किया। आरोपी के कब्जे से चोरी गई सोने की एक जोड़ी कान की बाली कीमत करीब 40 हजार रुपए व अपराध में शामिल एक बाइक RJ03HS 6046 को भी जप्त किया। जिसकी कीमत 80 हजार रुपए है।

### दुकान के अंदर दो महिलाएं थी

ज्वेलर्स ने शिकायत में बताया था कि दुकान के अंदर दो महिलाएं थी। महिलाओं ने कान की बाली दिखाने का बोला। कर्मचारी कालू निनामा निवासी ग्राम बिबड़ौद ने कान की बालीया दिखाई। लेकिन महिलाओं ने कहा कि हमें बालीया पसंद नहीं आ रही। कान के टाप्स दिखाओ। तब कर्मचारी कालू निनामा कारीगर के यहां कान के टाप्स लेने गया। तो दोनों महिलाओं ने दुकानदार को कहा कि हमें पसंद नहीं आ रही है। दोनो महिलाएं दुकान से चली गईं। जब सोने की बाली की ट्रे चैक की तो उसमे कान की एक जोड़ी सोने की बाली वजनी करीब 5.50 ग्राम की कम मिली।

# फिसलपट्टी से गिर कर बच्चा बेहोश हो गया, खून देख डरी प्रिंसिपल ने गटर में फेंक कर मार डाला



### 24 न्यूज अपडेट

24 न्यूज अपडेट, पटना। पटना के टिनी टॉट एकेडमी स्कूल में 4 साल के आयुष की हत्या का राजफाश हो गया है। पुलिस ने प्रिंसिपल और उसके बेटे को गिरफ्तार कर लिया है। बेटा ही स्कूल कका संचालक है। पुलिस पूछताछ में प्रिंसिपल वीणा झा उर्फ पुतुल झा ने बताया कि स्कूल में खेलते वक्त आयुष स्लाइडर से गिर गया था व बेहोश हो गया, उसके सिर में चोट लगी इसके बाद खून काफी बह गया। यह देख कर दोनों डर गए और खून के धब्बे साफ करने के बाद आयुष को गटर में फेंक दिया ताकि किसी को पता नहीं चले। गुरुवार देर रात करीब



आग लगा दी व रास्ता जाम कर दिया। मां बार बार रोक कह रही है कि सुबह 7 बजे स्कूल जाते वक्त कहने लगा, मां तुम आज मत जाओ। दादी को बैग दे दो। आज वो मुझे छोड़ेगी। दादा-दादी उसे बस तक छोड़ने गए थे। उन्हें क्या पता था कि वह आखिरी बार छोड़ने जा रहे हैं। पुलिस के अनुसार 12 बजे आयुष का स्कूल खो गया व उसके बाद वह डेढ़ बजे से इसी स्कूल में कोचिंग डे केयर में रहता है। 3 बजे के बाद घर वापस आता है। उस दिन नहीं आया तो पेरेंट्स चिंता में डूब गए। तभी स्कूल से फोन आया कि आपका बच्चा नहीं मिल रहा है। बस ड्राइवर ने कहा कि मैंने स्कूल में सुब ही छोड़ा था। बहुत ज़िद

करने पर प्रिंसिपल ने परिवार के सामने सीसीटीवी कैमरा फुटेज बताई। ध्यान से देखने पर पता चला कि इसमें से 10 मिनट की फुटेज गायब थी। आयुष की 5 साल की बहन जो उसी स्कूल में पढ़ रही है उसने घटना की अपनी आंखों से देख लिया था। उसने कहा कि धनराज सर ने गटर का ढक्कन हटाकर भाई को उसमें डाल दिया फिर ढक्कन लगा दिया। उस पर प्लास्टिक का बोरा रख दिया और वहां से निकलते हुए मेन गेट को बंद कर दिया। धनराज सर ने धमकी दी कि अगर किसी को कुछ कहा तो तुम देखना कि तुम्हारा क्या हाल होता है। इसके कारण उस मासूम ने किसी को कुछ नहीं कहा। जब पुलिस आई व जांच की तो सब कुछ समान्य दिखा। दूढ़ते दूढ़ते शुक्रवार सुबह 3 बजे पुलिस को शक हुआ और गटर का ढक्कन हटाया और राज खुल गया। शव निकलते ही सभी शिक्षक मौके से भाग गए। पिता शैलेंद्र ने रोते हुए कहा कि दो तीन दिन पहले नई किताब खरीद कर लाया था। स्कूल की फीस कभी बकाया नहीं रहता था। इसके बाद भी क्या दुश्मनी थी, पता नहीं है। अन्य अभिभावकों का कहना है कि अब वे अपने बच्चों को इस स्कूल में नहीं पढ़ाएंगे।



# भाजपा सरकार में भाजपा विचारधारा के युवा परेशान, डांस क्लब के नाम पर अनैतिक गतिविधियों का आरोप



## 24 न्यूज अपडेट

desk24newsupdate@gmail.com

24 न्यूज अपडेट उदयपुर। डबल इंजन की सरकार आने के बाद भी भाजपा संगठनों से जुड़े युवा प्रतिनिधियों को राहत नहीं मिल रही है और उन्हें संगठन व विधायक स्तर पर अपनी बात रखने के बजाय ज्ञापन देने पड़ रहे हैं। आज भाजपा विचारधारा से जुड़े संगठनों के युवाओं ने जिला कलेक्टर को दिए ज्ञापन में कई अहम मुद्दे उठाए व गंभीर आरोप लगाए। इनमें युवाओं को पूरी पूरी रात शराब, गाँजा, भांग, स्मैक, एमडी के नशे कराने की बात लिखी है। डांस क्लब कल्चर में ये नशे कहाँ हो रहे हैं व कब से चल रहे हैं, इसके बारे में अब तक पुलिस को पता क्यों नहीं है यह जांच का विषय है। ज्ञापन में युवाओं ने कलेक्टर को बताया कि डांस क्लब के नाम पर बहन बेटियाँ असुरक्षित हैं व असामाजिक, अनैतिक च अविधिक कार्यों पर पाबन्दी लगाई जाए व कानूनी कार्रवाई की जाए। लोग अचरज में हैं कि डबल इंजन की सरकार के होते हुए युवाओं को ज्ञापन देना पड़ रहा है। ज्ञापन में लिखा गया कि उदयपुर शहर के विभिन्न क्षेत्रों में गत कुछ महीनों से डांस क्लब खुले हैं जिनसे शहर व समाज की महिलाओं, लड़कियों को भी डांस के लिए बुलाया जाता है और पूरी पूरी रात भर युवा पीढ़ी को शराब, गाँजा, भांग, स्मैक, एमडी के नशे कराए जाते हैं। क्लबों में शहर की लड़कियों, महिलाओं को निःशुल्क शराब का झांसा देकर फंसाया



जाता है। उदयपुर में शनिवार 18 मई को बॉलीवुड आयोजन होने वाला है। इस आयोजन पर रोक लगाई जाए व उदयपुर में आयोजित होने वाले सभी डांस क्लबों की भी जांच कर रोक लगाई जाए। समाज को पाश्चात्य संस्कृति में धकेला जा रहा है और उदयपुर शहर के शांत वातावरण को नशे में धकेल कर माहौल बिगाड़ने का प्रयास किया जा रहा है। इस प्रकार के आयोजन सामाजिक असुरक्षा एवं अपराध बढ़ाने का कार्य करते हैं, जिन पर तत्काल प्रभाव से रोक दिया जाना ही एकमात्र विकल्प है। शहर में खुले सभी डांस क्लब बंद कराया जाए, आयोजकों पर कानूनी कार्रवाई की जाए। डांस क्लब में आने वाले लड़के लड़कियों व परिवारों की जांच कर पाबन्द किया जाए। डांस क्लब से निकलकर देर रात तक सड़कों पर घूमने फिरने वाले व नशा करने वालों को गिरफ्तार कर कानूनी कार्यवाही की जाए।

## भीलवाड़ा गैंगरेप और भट्टीकांड में 7 लोग बरी, 2 दोषी करार

### 24 न्यूज अपडेट

desk24newsupdate@gmail.com

24 न्यूज अपडेट, भीलवाड़ा। शाहपुरा जिले में नाबालिग से गैंगरेप कर भट्टी में जलाने के मामले में 10 महीने बाद भीलवाड़ा पॉक्सो कोर्ट नंबर 2 ने फैसला सुर्क्षित रखा है। कुल 9 आरोपियों में से 7 को बरी कर दिया है और 2 को दोषी माना है। लोक अभियोजक महावीर किसनावत ने बताया कि पॉक्सो कोर्ट संख्या 2 ने सात आरोपियों को मामले में बरी कर दिया। दो लोगों को दोषी करार दिया है। सजा पर फैसले को अभी सुरक्षित रखा गया है। पिछले साल 2 अगस्त को हुई घटना ने राजस्थान के साथ पूरे देश को हिलाकर रख दिया था। इस चर्चित भट्टी कांड पर आज भीलवाड़ा पॉक्सो कोर्ट नंबर 2 में आज विशेष सुनवाई चली। पुलिस ने एक महीने में 473 पन्नों की चार्जशीट दाखिल की थी। नाबालिग लड़की को गैंगरेप के बाद कोयले

की भट्टी में जिंदा जलाने के इस मामले में चौकाने वाले खुलासे हुए थे। कोर्ट ने भी इस हत्याकांड को ए श्रेणी का अपराध माना था। मामले की मॉनिटरिंग एडीजी क्राइम दिनेश एमएन व अजमेर रेंज आईजी लता मनोज ने की। मुख्य आरोपी कान्हा कालू सहित 9 लोगों को आरोपी बनाया गया था। आरोपियों की पत्नी, बहन, मां-पिता व अन्य लोग शामिल किए गए जिनमें से 7 को बरी कर दिया गया है। गैंगरेप करने वाले 2 लोगों को दोषी माना गया। अब कोर्ट उन्हें सजा सुनाएगा। आपको बता दें कि शाहपुरा जिले के कोटडी थाना क्षेत्र में 2 अगस्त 2023 को दिल दहला देने वाला मामला सामने आया था। गिरडिया पंचायत की एक नाबालिग जब खेत में बकरी चराने गई थी, तब दो लोगों ने उसके साथ गैंगरेप किया और बेहोशी की हालत में कोयले की भट्टी में झोंक दिया। आरोपियों की पत्नी ने भी साथ दिया। बच्ची को भट्टी में जलाने के बाद उसके शेष बचे बॉडी पार्ट्स को तालाब में फेंक दिए।



## दहेज हत्या के आरोपी पति को 10 साल की सजा: जिला जज का फैसला आरोपी पर 21 हजार रूपए का जुर्माना भी लगाया

### 24 न्यूज अपडेट

desk24newsupdate@gmail.com

राजसमंद राजसमंद जिला जज ने दहेज हत्या के आरोपी पति गहरी लाल को दोषी मानते हुए दस साल की सजा व 21 हजार रूपए के जुर्माने की सजा सुनाई है। जिला एवं सेशन न्यायाधीश राघवेंद्र काछवाल ने यह फैसला सुनाया। लोक अभियोजक जयदेव कच्छावा के अनुसार 13 फरवरी 2021 को प्रार्थी कैलाश सालवी ने पुलिस थाना चारभुजा में एक रिपोर्ट पेश की कि उसकी बहन डॉली, जिसकी 4 साल पहले गहरी लाल पुत्र भंवर लाल मेघवाल निवासी जोगी तलाई लंबोड़ी के साथ शादी करवाई थी। उसके बाद उसकी बहन से दहेज रुपयों की मांग की जाती और कई बार मारपीट की गई। 11 फरवरी 2021 को भी उनकी बहन को गहरी लाल ने दहेज की मांग करते हुए मारपीट की और गर्म तेल डालने की कोशिश की जिसमें बहन का पांव जल गया। उसके बाद 12 फरवरी को गहरी लाल ने फोन करके बताया



बॉडी पर मारपीट के निशान थे। रिपोर्ट के आधार पर चारभुजा पुलिस ने मामला दर्ज जांच प्रारंभ की। पुलिस ने जांच के बाद आरोपी गहरी लाल के विरुद्ध जिला एवं सेशन

कि उनकी बहन घर पर नहीं है। जब तलाश की गई तो उ न की बहन की ज ो ग ी तलाई के पास कुए में लाश मि ली।

न्यायालय में आरोप पत्र पेश किया। लोक अभियोजक जयदेव कच्छावा ने प्रार्थी व राज्य सरकार की ओर से पैरवी करते हुए न्यायालय में 16 गवाह तथा 38 डॉक्यूमेंट पेश किये। न्यायालय द्वारा दोनों पक्षों की बहस सुनने के बाद आरोपी गहरी लाल पुत्र भंवर लाल निवासी जोगी तलाई, लंबोड़ी पुलिस थाना चारभुजा को दस साल की सजा व 21,000 रूपए के जुर्माने की सजा सुनाई।

## एसपी साहब? आपके आदेश हो रहे हवा, गोगुंदा टोल नाके के पास 8पीएम के बाद बिक रही है शराब



### 24 न्यूज अपडेट

24 न्यूज अपडेट, उदयपुर। एसपी साहब ने आदेश दिया कि रात 8 बजे बाद शराब नहीं बिकेगी। बिकेगी तो कार्रवाई होगी। लेकिन लगता है हाथ खर्ची और मासिक बंदियों के बरसों से चले आ रहे

दस्तर को निभाने वालों में यह संदेश चला गया है कि -आठ बजे बाद शराब बिकेगी। उदयपुर में आदेश के बाद कलन पहले ही दिन शराब की दुकान पर आठ बजे बाद रात की बोहनी हो गई तो गोगुंदा हाईवे पर टोल नाके के पास

की शराब की दुकान पर 8पीएम के बाद धड़ल्ले से बेची जा रही थी। सारा खेल एकदम खुल्ला खेल फर्खाबादी जैसा। कार्रवाई का कोई डर नहीं। इस दुकानदार के हौसले इतने बुलंद थे कि पेमेंट भी ऑनलाइन स्वीकार कर लिया। ऑनलाइन पेमेंट में टाइम आ जाएगा, पकड़े जाएंगे, इसका कोई डर भी नहीं। यह भी डर नहीं कि गोगुंदा में पुलिस आजकल शराब के ठेकों पर पहरा भी देने लगी है। बहरहाल ऐसा लग रहा है कि एसपी साहब के आदेश से नहीं उनके डंडे से ही काम चलेगा। क्योंकि मदिरा प्रेमियों और मदिरा सप्लायरों को पहले से पता है कि

रात को कितने बजे कहाँ से बोटल का जुगाड़ हो सकता है। गोगुंदा में टोल के पास 200 मीटर की दूरी पर वाइन शॉप पर शराब मिल रही है तो इंटीरियर इलाकों में क्या तस्वीर होगी, यह अंदाजा लगाना ज्यादा मुश्किल काम नहीं है। कल उदयपुर में हाथीपोल थानाधिकारी की ओर से शराब की दुकान में नीचे की खिड़की को वेल्ड करके बंद करवाया गया था मगर 8पीएम के बाद के धंधे को बंद करने के लिए लंबी रणनीति व जन सहयोग की जरूरत है। अदृश्य खिड़कियों के खड़कसिंह की लंबी फेहरिस्त है वो खुद उनके ही महकमे के लोगों से होकर जाती है।

## फल-फ्रूट की आड़ में बिक रहा था गांजा




### 24 न्यूज अपडेट

24 न्यूज अपडेट, सलुंवा। जिले की सराड़ा थाना पुलिस ने अवैध मादक पदार्थ के साथ एक अभियुक्त को गिरफ्तार किया है। सराड़ा थानाधिकारी राजेश कुमार ने बताया कि जिला पुलिस अधीक्षक द्वारा चलाए जा रहे मादक पदार्थ व अवैध नशीला दवाइयों के खिलाफ कार्रवाई के अभियान के तहत सूचना मिली कि थाना सर्किल में अवैध रूप से गंजा बेचा जा रहा है। जिस पर थाना स्तर पर टीम घटित कर चावंड चौराहे पर लारी पर फल विक्रेता किशन उर्फ कसना पिता जीवा मीणा निवासी माण्डला कातनवाडा की लारी की तलाशी ली तो फल फ्रूट की टोकरी के नीचे अवैध गांजा छुपा रखा था। जिस पर अभियुक्त से वैध कागजात लाइसेंस मांगे तो नहीं मिले तो पुलिस ने उसके कब्जे से 130 ग्राम गंजा बरामद किया। साथ ही अभियुक्त को गिरफ्तार कर प्रकरण दर्ज कर अग्रिम कार्रवाई जारी है।

### संग्रहालय दिवस पर जीवंत हुई

## आहाड़ सभ्यता, निःशुल्क रहा प्रवेश



### 24 न्यूज अपडेट

desk24newsupdate@gmail.com

24 न्यूज अपडेट उदयपुर। आज अंतरराष्ट्रीय संग्रहालय दिवस है। इस मौके पर लेकसिटी उदयपुर में राजकीय संग्रहालय, आहाड़ में प्रवेश निःशुल्क रहा। इस अवसर पर कई पर्यटकों ओर बच्चों ने आहाड़ म्यूजियम में 4 हजार साल पुरानी सभ्यता के पुरावशेषों को नजदीकी से देखा। राजकीय संग्रहालय, आहाड़ में लगभग 4 हजार वर्ष पुरानी आहाड़ सभ्यता के अवशेष मौजूद हैं। यहां पुरातात्विक खुदाई में मिले आहाड़ सभ्यता के प्राचीन बर्तन, मूर्तियां, तस्वीरें, हथियार, पत्थर और मिट्टी के बर्तन मौजूद हैं। यहां कब्रे भी मौजूद हैं। अंतरराष्ट्रीय संग्रहालय दिवस पर आयुड़ और सिटी पैलेस स्थित राजकीय संग्रहालय समेत सभी राजकीय म्यूजियम में प्रवेश निःशुल्क रहा।

## 24 न्यूज अपडेट

देश-दुनिया राज्यों एवं स्थानीय खबरों को देखने के लिए हिन्दी समाचार पत्र एवं न्यूज चैनल

## ताजा खबरें देखने के लिए

हमारे यूट्यूब चैनल को सबस्क्राइब करें



हमारे फेसबुक पेज को फॉलो करें

लिंक पर क्लिक करें और हमारे चैनल को लाइक और सबस्क्राइब करें